

बेतवांचल

नवभारत 03
भोपाल, रविवार 19 अक्टूबर, 2025

11 थानों की पुलिस ने मिलकर दी बड़ी सफलता फांसी लगाने से युवक की मौत

ब्राउन शुगर, गांजा, अवैध शराब, हथियार व नगदी सहित 18 लाख का मशरूका बरामद

नवभारत न्यूज
विदिशा 18 अक्टूबर, नशे के

खिलाफ विदिशा पुलिस ने ऑपरेशन ध्वस्त की शुरूआत की है जिसके तहत जिले के 11 थानों की पुलिस ने बड़ी कार्रवाही की है इस दौरान सिविल लाइन क्षेत्र के विभिन्न इलाकों में दबिश देकर मादक पदार्थों समेत शराब एवं हथियारों के एक बड़े नेटवर्क

को ध्वस्त किया। इस कार्यवाही के दौरान कार्रवाई में कुल 10 आरोपियों को गिरफ्तार किया जिनसे 13 ग्राम ब्राउन शुगर, 6 किलो गांजा, 10 लीटर अवैध शराब एवं देशी प्लेन मदिरा के 941 क्वार्टर, 1 पिस्टल, 2 जिंदा कारतूस एवं 1 तलवार, 14 लाख 23 हजार

नगदी समेत कुल का मशरूका 18 लाख का मशरूका बरामद किया है.पुलिस ने कार्यवाही के दौरान आरोपी कुंदन पिता मंगल सिंह कुचबंदिया, चांदनी पति संजय कुचबंदिया, प्रकाश पिता रमेश कुचबंदिया, छया पति प्रकाश कुचबंदिया, शालनी पति लोकेश कुचबंदिया, सुधीर उर्फ

सिद्धु पिता रमेश कुचबंदिया, गुड्डु बाई पति प्रीतम कुचबंदिया, काजल पति कुंदन कुचबंदिया, बलराम पिता रूप सिंह कुचबंदिया, ज्योति पति जितेन्द्र उर्फ जितू कुचबंदिया.जिन पर पहले से भी कई मामले दर्ज हैं अधिकांश आरोपी अपराधिक प्रवृति के हैं.

नवभारत न्यूज
विदिशा 18 अक्टूबर, मोहनगिरी इलाके में 27 वर्षीय युवक संजू अहिरवार ने अपने ही घर में फांसी लगाकर आत्महत्या कर ली.घटना की जानकारी मिलते ही पुलिस मौके पर पहुंची और शव को नीचे उतारकर पोस्टमार्टम के लिए जिला अस्पताल भेजा गया.पुलिस ने

मर्ग कायम कर मामले की जांच शुरू कर दी है.शुरुआती जांच में किसी प्रकार का सुसाइड नोट नहीं मिला है. पोस्टमार्टम के बाद शव परिजनों को सौंप दिया गया है.पुलिस का कहना है कि परिजनों के बयान और जांच के बाद ही आत्महत्या के पीछे की वास्तविक वजह सामने आ सकेगी. लोगों की माने तो संजू

अविवाहित था और हलवाई का काम करता था.वह पिछले कुछ दिनों से परेशान था. आशंका जताई जा रही है कि पारिवारिक या आर्थिक तनाव के चलते उसने यह आत्मघाती कदम उठाया होगा.फिलहाल पुलिस पूरे मामले की जांच कर रही है कि आखिर ऐसा क्या हुआ, जिसके कारण युवक को अपनी जान देनी पड़ी.

दुकान के चोरों ने ताले तोड़े, सारा सामान ले गये

नवभारत न्यूज

गंजबासौदा, जय स्तंभ चौराहे पर जहां यातायात पुलिस चौकी तथा पास ही सिटी कोतवाली है पूरी रात इस मुख्य रोड पर आवागमन चलता रहता है इसके बाद भी चोरों ने दुकान के ताले तोड़ दिए और महंगे राजश्री गुटखा तथा अन्य गुटखा के साथ महंगी सिगरेट मसाले और जो भी मिला ले गए.दुकानदार अजब सिंह जाट सुबह 7 बजे दुकान पर पहुंचा तो उसने देखा ताले टूटे पड़े थे और पूरी दुकान का सामान गायब था. जिसकी सूचना सिटी कोतवाली पुलिस को दी गई.रिपोर्ट दर्ज कराई गई.चोरों के हौसले इतने बुलंद हैं कि बीच चौराहे पर पुलिस थाने से 20 कदम दूरी पर यह कारनामा कर दिखाया. रात भर चलने वाले रोड पर यह चोरी पुलिस के लिए बदनामी का कारण बन रही है.यातायात पुलिस कर्मी केवल ट्रक वालों का इंतजार करते हैं वसूली में लगे रहते हैं आसपास क्या हो रहा है उन्हें कोई मतलब नहीं रहता.

विधायक ने की विकास कार्यों की समीक्षा

नवभारत न्यूज

सिरोंज, विधायक उमाकांत शर्मा ने गुरुवार को आयोजित समीक्षा बैठक में सिरोंज-लटोरी विधानसभा क्षेत्र के जनप्रतिनिधियों, अधिकारियों, कर्मचारियों के साथ विधानसभा स्तर के विकास कार्यों की समीक्षा की. उन्होंने विभागवार निर्माण कार्यों की समीक्षा करते हुए कहा कि निर्माण कार्यों में लापरवाही एवं घटिया निर्माण की शिकायतें लगातार मिल रही हैं. इस प्रकार की शिकायतें किसी भी हाल में स्वीकार्य नहीं हैं. उन्होंने अधिकारियों को गुणवत्तापूर्ण कार्य करने एवं लंबित कार्यों को शीघ्र पूर्ण करने के निर्देश दिये. उन्होंने जनपद सीईओ को क्षेत्र की समस्त गौशालाओं का निरीक्षण गोवर्धन पूजा से पूर्व पूरा करने के निर्देश दिये. बैठक में सिरोंज-लटोरी क्षेत्र के जनप्रतिनिधि, अधिकारी एवं कर्मचारी मौजूद रहे.

गरीबों को बांटा दैनिक उपयोग का सामान

नवभारत न्यूज

सिरोंज, निर्मला कॉन्वेंट हायर सेकेण्डरी स्कूल के विद्यार्थियों एवं शिक्षकों द्वारा दीपावली के त्यौहार के उपलक्ष्य में पंचकुईया क्षेत्र में निर्धन, असहाय लोगों को अनाज, दाल, चावल के साथ-साथ दैनिक उपयोग की सामग्री साबुन, टूथपेस्ट आदि का वितरण किया गया. जानकारी के अनुसार निर्मला कॉन्वेंट स्कूल द्वारा विद्यार्थियों एवं शिक्षकों के सहयोग से हर वर्ष विद्यालय में अनाज एवं अन्य दैनिक उपयोगी सामग्री एकत्रित कर निर्धन बस्ती में पहुंचकर चर्यनित परिवारों को अनाज, दाल, चावल के साथ-साथ दैनिक जरूरत का सामान प्रदान किया जाता है. इस दौरान लोगों ने विद्यालय का आभार जताया.

सिरोंज को रेलवे लाईन से जोड़ना

प्राथमिकता- सांसद

नवभारत न्यूज

सिरोंज,आत्मनिर्भर भारत संकल्प अभियान अंतर्गत सिरोंज लटोरी विधानसभा के विधानसभा स्तरीय सम्मेलन में सांसद लता वानखेड़े ने भारत देश की आर्थिक मजबूती के लिए व्यापारियों से स्वदेशी वस्तुओं के व्यापार का आह्वान किया. इस दौरान विधायक उमाकांत शर्मा ने सांसद लता वानखेड़े से सिरोंज को रेलवे लाईन से जोड़ने के लिये भारत सरकार से स्वीकृति करवाने तथा सिरोंज को जिला बनवाने में सहयोग करने की बात कही. जिस पर सांसद लता वानखेड़े ने कहा कि सिरोंज को रेलवे लाईन से जोड़ना उनकी प्राथमिकता में शामिल है. उन्हें विश्वास है कि उनके कार्यकाल में ही सिरोंज को रेल लाईन मिलेगी एवं जिला बनाने के लिए भी सभी मिल जुल कर प्रयास करेंगे. सांसद लता वानखेड़े ने कहा कि भारत को विकसित राष्ट्र बनाने का रास्ता आत्मनिर्भर भारत से होकर जाता है. हमें स्वदेशी वस्तुओं का उपयोग करना चाहिए. उन्होंने जीवन में स्वदेशी अपनाने के लिए शपथ भी दिलाई. सम्मेलन में विधायक उमाकांत शर्मा ने कहा कि व्यापारी वर्ग देश की अर्थव्यवस्था की रीढ़ है, जो राष्ट्र निर्माण में महती भूमिका निभाता है. इस अवसर पर भाजपा जिला महामंत्री मुकेश तिवारी सहित जनप्रतिनिधि, भाजपा कार्यकर्ता एवं व्यापारी मौजूद रहे.


दीपों की जगमगाहट से निखरी सांची की हाट, दीपावली की तैयारियों में डूबा नगर

नवभारत न्यूज

सांची, दीपावली का पर्व नजदीक आते ही नगर में उल्लास और उमंग का माहौल छा गया है.सामाहिक हाट बाजार दीपों की चमक और त्योहारी रंगत से सराबोर दिखाई दिया. बाजार में खरीददारों की भीड़ उमड़ी रही — हर कोई अपने घरों को सजाने-संवारे, पूजन सामग्री और मिठाइयों की खरीदारी में व्यस्त नजर आया. हाट बाजार परंपरागत रूप से दीपावली का बाजार माना जाता है. मिट्टी के दीप, रंग-बिरंगी झालरें, लक्ष्मी-गणेश की मूर्तियां, मिठाइयां और सजावटी वस्तुओं से सजी दुकानों ने पूरे बाजार को रौनक बढ़ा दी.



होहिं सगुन सुभ बिबिधि बिधि बाजहिं गगन निसान।
पुर नर नारि सनाथ करि भवन चले भगतान॥



प्रभु श्रीरामलला के विग्रह की प्राण प्रतिष्ठा के दूसरे एवं निरंतर नौवें वर्ष अन्त आस्था के दीयों से दीप्तिमान होगी श्रीरामनगरी

रामराज्य का उत्सव दीपावसव
19 अक्टूबर, 2025 | श्रीअयोध्या धाम

हर्षित अयोध्या-अलौकिक दीपोत्सव

- मर्यादा पुरुषोत्तम प्रभु श्रीराम का माता सीता और लक्ष्मण जी के साथ अयोध्या आगमन
- प्रभु श्रीराम-माता सीता एवं लक्ष्मण जी का प्रतीकात्मक पुष्पक विमान से अवतरण एवं भरत मिलाप
- प्रभु श्रीराम-माता जानकी का पूजन, वंदन/आरती एवं प्रभु श्रीराम का प्रतीकात्मक राज्याभिषेक

गरिमामयी उपस्थिति
पूज्य संत एवं धर्माचार्य

आनंदीबेन पटेल राज्यपाल, उत्तर प्रदेश	योगी आदित्यनाथ मुख्यमंत्री, उत्तर प्रदेश
सूर्य प्रताप शाही मंत्री, कृषि, कृषि शिक्षा एवं कृषि अनुसंधान, उत्तर प्रदेश	जयवीर सिंह मंत्री, पर्यटन एवं संस्कृति, उत्तर प्रदेश

एवं अन्य गणमान्य महानुभाव

दिनांक : 19 अक्टूबर, 2025
समय : सायं 5:00 बजे

• 2,100 अर्चकों द्वारा मां सरयू की महाआरती • श्रीराम के जीवन दर्शन पर शोभायात्रा/झांकी एवं प्रदर्शनी
• राष्ट्रीय एवं अंतरराष्ट्रीय रामलीलाओं का मंचन • विविध राज्यों की नृत्य प्रस्तुतियां • 100 कलाकारों की सांगीतिक प्रस्तुति
• मल्टीमीडिया प्रोजेक्शन मैपिंग • 3-डी होलोग्राफिक म्यूजिकल लेजर शो • कोरियोग्राफड 1,100 ड्रोन का भव्य म्यूजिकल शो
• म्यूजिकल ग्रीन फायर क्रैकर्स शो • भव्य हाइड्रोलिक स्क्रीन • वॉटर टैंबलो • विशेष सेल्फी पॉइंट

स्थान :
राम की पैड़ी, अयोध्या

लाइव प्रसारण

DD NEWS व Youtube.com/DDNEWS Youtube.com/dduttarpradesh

सूचना एवं जनसम्पर्क विभाग, उत्तर प्रदेश

काम दमदार-डबल इंजन सरकार

